



۲۰۱۸/۰۱/۲۷

پوهنمل حاجی محمد نوزادی

وروستی خدای په امانی



یوې ډنمارکي ورځپاڼي د روان ۲۰۱۸ کال د جنوري په لومړي نېټه یو ډیر هیښونکی مطلب نشر کړیډي چې څنگه یو مین انسان د خپلي محبوبې د رښتیني مینې په اړه چې د سرطان سره یې د روغتون په بستر کې شپې تیرولي ، د وفا سمبول و گرځید . دادي د نوموړي خبر پښتو ژباړه ولولي:

«د سرطان په ناروغی اخته پیغلي د ژوند تر ټولو لویه ارزو د مرگ نه څو ساعته وړاندې تر سره سوه . د پیغلي Heather Mosher (سینی) د سرطان ناروغی تشخیص د ۲۰۱۶ کال د ډیسمبر په میاشت کې و سو . پر دغې پیغلي عاشق ځوان ددې خبر په اړیدو سره سم دستي ددې د ژغورلو په لټه کې سو . ۳۵ کلن ځوان Dave Mosher چې پر دغې پیغلي باندي مین وو ، د امریکا ABC News تلویزیون ته وویل چې د ۲۰۱۶ کال د ډیسمبر په ۲۳ نېټه مو ولیده چې ددې په تي کې یوه غوټه (غده) پیدا سوي ده او په دغه ورځ مي ډاکتر ته بوتله . ناروغي پیغلي د ناروغی تر تشخیص وروسته دوي دورې د شیموټراپی (د درملو معالجه) درملنه د دوه ځلي جراحي عملیاتو سره تیره کړه ، مگر له بده مرغه لکه څنگه چې تمه کیده ، گټه یې و نکړه . په پای کې دغو دواړو مینانو پریکړه وکړه چې د ۲۰۱۷ کال د ډیسمبر په ۳۰ نېټه به واده سره کوي . معالج ډاکتر دا نېټه ډیره نا وخته وبلل او مشوره یې ورکړه چې څومره کولای سي ، د واده نېټه دي را مخته کړي . ددغې مشورې سره سم د واده نېټه د ډیسمبر ۲۲ نېټه و ټاکل سوه او پدغه نېټه یې د واده چاري د روغتون په هغه اطاق کې تر سره سوه چې Heather Mosher په بستر کې پرته وه . د Christina Karas پنامه د پیغلي یوې ملگري نوموړي تلویزیون ته وویل ، مور ټول پوهیدلو چې د واده د مراسمو پر مهال دا زکندن ته نژدې په یوه حالت کې وه مگر په ټول قوت یې هڅه کول څو ځان ژوندی و بښي او د هغه چا سره د واده څخه خوند واخلي چې ددې د خیال لویه او یوازنی ارزو وه . پدې توگه د پیغلي او ځوان واده

د پاڼو شمیره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینگه کړئ maqalat@afghan-german.de

یادونه: دلیکنې د لیکنیزې بڼې پازوالي د لیکوال په غاړه ده ، هیله من یو خپله لیکنه له رالیږلو مخکې په خبر و لولی

وسو . د نکاح تر مراسمو او ددي د ارزو د تر سره کیدو یوازي ۱۸ ساعته وروسته ځواني ناوي سترگي پټي کړي او په ابدي خوب ویده سوه.

د دېسمبر په ۳۰ نیټه یانې په هغه ورځ چې په لومړي ځل ددي د واده د پاره ټاکل سوې وه ، د جنازي مراسم یې تر سره او تورو خاورو ته وسپارل سوه.
Dave Mosher په هم هغه امریکایي ټلويزيون کي وويل :

دا هغه ورځ وه چې ما غوښته خپله محبوبه د واده په جامو کي په غيز کي و نیسم ، خو په همدغه ورځ مي په اوبلنو سترگو د تل د پاره خدای په امانې ور سره و کړه .
دا وو د ميني او وفا يو ستر سمبول چې یوازی یو رښتینی انسان یې تر سره کولای سي .

پای

د پاڼو شمېره: له 2 تر 2

افغان جرمن آنلاین په درنښت تاسو همکارۍ ته رابولي. په دغه پټه له مور سره اړیکه ټینګه کړئ maqalat@afghan-german.de

یادونه: دلېکنې د لیکنيزې بنې پاروالي د لیکوال په غاړه ده ، هيله من یو خپله لیکنه له رالیږلو مخکې په څیر و لولئ